



ఆదిలాబాద్ నియోజకవర్గం

ప్రజల మాట ప్రగతి బాట

3 నమస్తే తెలంగాణ బుధవారం 8 నవంబర్ 2023

సంక్షేమ పథకాలపై జాగ్రతం చేయాలి



మాట్లాడుతున్న ఎమ్మెల్యే అభ్యర్థి జోగు రామన్న

• బీఆర్ఎస్ ఎమ్మెల్యే అభ్యర్థి జోగు రామన్న

ఎదులాపురం, నవంబర్ 7 : బీఆర్ఎస్ ప్రభుత్వం అమలు చేస్తున్న సంక్షేమ పథకాల తీరును క్షేత్రస్థాయిలో ప్రజలకు వివరించడంతో పాటు సమాజ సేవలో ముందుంటున్న భారత జాగ్రతి సేవలు అభినందనీయమని ఎమ్మెల్యే అభ్యర్థి జోగు రామన్న అన్నారు. జిల్లా కేంద్రంలో భారత జాగ్రతి జిల్లా అధ్యక్షుడు రంగినేని శ్రీనివాస్ రావు ఆధ్వర్యంలో ఏర్పాటు చేసిన ఆత్మీయ సమ్మేళనం కార్యక్రమానికి ఎమ్మెల్యే ముఖ్యఅతిథిగా హాజరయ్యారు. జాగ్రతి సభ్యులతో కలిసి వివిధ అంశాలపై విస్తృతంగా చర్చించారు. ఈ

సందర్భంగా ఆయన మాట్లాడుతూ క్షేత్రస్థాయిలో ప్రజలకు ప్రభుత్వ పథకాల సరళిని వివరించడంలో జాగ్రతి సభ్యులు కీలకంగా వ్యవహరిస్తున్నారున్నారు. సభ్యులంతా క్రమశిక్షణతో మెలుగుతూ సమాజహితం కోసం పాటు పడుతున్నారన్నారు. యువత చేతుల్లోనే దేశ భవిత ఉంటుందన్నారు. మెరుగైన సమాజ నిర్మాణానికి కృషి చేయాలని సూచించారు. యువతకు తన వంతుగా అండగా నిలుస్తానని భరోసా కల్పించారు. అనంతరం జోగు రామన్నను శాలువాతో సన్మానించారు. కార్యక్రమంలో రైతుబంధు సమితి జిల్లా అధ్యక్షుడు రొకండ్ల రమేష్, సభ్యులు గోలి శంకర్, గంట ప్రమోద్, సాయికృష్ణ, కార్తిక్, శ్రీకాంత్ తదితరులు పాల్గొన్నారు.

ప్రశాంతంగా ఎన్నికలు జరిగేలా చర్యలు తీసుకోవాలి



స్టాంక్ రూంలను పరిశీలిస్తున్న కలెక్టర్, ఎస్పీ

ఎదులాపురం, నవంబర్ 7 : అసెంబ్లీ నియోజకవర్గ ఎన్నికల ప్రక్రియ ప్రశాంతంగా జరిగేలా అధికారులు చర్యలు తీసుకోవాలని రాష్ట్ర ప్రధాన ఎన్నికల అధికారి వికాస్ రాజ్ అన్నారు. మంగళవారం హైదరాబాద్ నుంచి జిల్లా కలెక్టర్లు, ఎస్పీలు, సంబంధిత అధికారులతో ఎన్నికల ప్రక్రియ నిర్వహణపై వీడియోకాన్ఫరెన్స్ ద్వారా సమీక్షించారు. ఈ సందర్భంగా ఆయన మాట్లాడుతూ ఈ నెల 30న శాసనసభ నియోజకవర్గ ఎన్నికల పోలింగ్ జరగనున్న నేపథ్యంలో అధికారులు సమన్వయంతో ఎన్నికల నిర్వహణ ప్రశాంతంగా జరిగేలా చర్యలు చేపట్టాలని ఆదేశించారు. జిల్లా ఎన్నికల అధికారి, కలెక్టర్ రాహుల్ రాజ్ మాట్లాడుతూ 007 ఆదిలాబాద్, 008 బోధ

నియోజకవర్గాలలో ఎన్నికల నిర్వహణకు పూర్తి స్థాయి ఏర్పాట్లతో సిద్ధంగా ఉన్నామన్నారు. ఎస్పీ ఉదయ్ కుమార్ రెడ్డి మాట్లాడుతూ జిల్లాలోని ఆదిలాబాద్, బోధలోని రాజకీయ పార్టీలు, అభ్యర్థులకు చేపట్టే ప్రచార కార్యక్రమాలలో శాంతిభద్రతలకు ఎలాంటి విఘాతం కలగకుండా అధికారుల సమన్వయంతో పర్యవేక్షిస్తున్నామని తెలిపారు. అనంతరం స్థానిక టీటీడీసీలోని ఈఎంఎస్ స్టాంక్ రూంలను పరిశీలించారు. ఏర్పాట్లపై అధికారులకు పలు సూచనలు చేశారు. ఈ వీడియో కాన్ఫరెన్స్లో అదనపు కలెక్టర్లు ఖుష్బుగుప్తా, శ్యామలాదేవి, శిక్షణ సహాయ కలెక్టర్ వికాస్ మోహాతో, రిటర్నింగ్ అధికారి ప్రవంతి, సంబంధిత అధికారులు పాల్గొన్నారు.



జైనధ్ : లేకర్వాడలో ప్రచారంలో పాల్గొన్న బీఆర్ఎస్ నాయకులు




ఎదులాపురం : ప్రచారం చేస్తున్న జిల్లా అధికారి ప్రతినిధి, మున్సిపల్ వైస్ చైర్మన్

ప్రతి కుటుంబానికి అండగా కేసీఆర్

- మున్సిపల్ చైర్మన్ జోగు ప్రేమేందర్
- ఆదిలాబాద్ నియోజకవర్గంలో జోగుగా ఇంటింటికీ ప్రచారం

ఆదిలాబాద్ రూరల్, నవంబర్ 7 : ప్రతి కుటుంబానికి సీఎం కేసీఆర్ కల్యాణలక్ష్మి, షాద్ ముబారక్, రైతుబంధు, రైతుబీమా, సీఎంఆర్ ఎఫ్, వైద్య ఖర్చులు అండజేస్తూ అండగా నిలిచారని మున్సిపల్ చైర్మన్ జోగు ప్రేమేందర్ అన్నారు. మంగళవారం జిల్లా కేంద్రంలోని బంగారుగూడలో ఇంటింటి ప్రచారం చేపట్టారు. మున్సిపల్ చైర్మన్ జోగు ప్రేమేందర్ మ్యానిఫెస్టో పత్రాలు అందజేస్తూ సంక్షేమ పథకాలను వివరించారు. ఈ సందర్భంగా ఆయన మాట్లాడుతూ బంగారుగూడ వాసుల కలను నిజం చేసిన వ్యక్తి ఎమ్మెల్యే జోగు రామన్న అన్నారు. కారు గుర్తు ఓటు వేసి జోగు రామన్నను గెలిపించాలని కోరారు. రానున్న ఏప్రిల్ నుంచి ప్రతి మహిళకు రూ.3 వేలు, ప్రతి ఒక్కరికీ ఎల్ఐసీ బీమా సౌకర్యం రూ.5 లక్షలు, రూ.400కే గ్యాస్ సిలిండర్ అందుతాయని అన్నారు. కార్యక్రమంలో బీఆర్ఎస్ పట్టణాధ్యక్షుడు అలౌల్ అజయ్, నాయకులు అడప తిరుపతి, మల్లయ్య, సత్యనారాయణ, ఇస్లాత్, ఆరిఫ్, ఇస్మాయిల్ పాల్గొన్నారు.



ఆదిలాబాద్ రూరల్ : బంగారుగూడలో ఓటు అభ్యర్థిస్తున్న మున్సిపల్ చైర్మన్ జోగు ప్రేమేందర్

మాయమాటలకు మోసపోయి ఓటిస్తే ప్రజలకు మళ్ళీ కష్టాలు మొదలవుతాయని డీసీసీబీ చైర్మన్ అడ్డి బోజారెడ్డి అన్నారు. మంగళవారం జిల్లా కేంద్రంలోని ఖానాపూర్లో, బొక్కలగూడలో మున్సిపల్ వైస్ చైర్మన్ జహీర్ రంజానీ, వార్డు ఇన్చార్జి గంగారెడ్డితో కలిసి ఇంటింటి ప్రచారం నిర్వహించారు. ఈ సందర్భంగా డీసీసీబీ చైర్మన్ మాట్లాడుతూ కాంగ్రెస్ పార్టీ ఇచ్చిన ఆరు హామీలపై అపార్టీ నాయకులకే సమ్మతం లేదని విమర్శించారు. కర్ణాటకలో ఇచ్చిన హామీలకే గతిలేదు.. ఇక్కడ ఎలా అమలు చేస్తారని ప్రశ్నించారు. కారు గుర్తు ఓటు వేసి జోగు రామన్నను గెలిపించాలని కోరారు. కార్యక్రమంలో బీఆర్ఎస్ సీనియర్ నాయకుడు యూనిస్ అక్బానీ, మున్సిపల్ కోఆర్డినేట్ సభ్యుడు ఏజాజ్, హమీద్ ఖాన్, సాబీర్,

జహీర్ ఖాన్, ముజాఫర్ ఖాన్ పాల్గొన్నారు.

బొక్కలగూడలో..

ఎదులాపురం, నవంబర్ 7 : జిల్లా కేంద్రంలోని 28వ వార్డు బొక్కలగూడలో జిల్లా అధికారి ప్రతినిధి, వార్డు ఇన్చార్జి బీ గంగారెడ్డి, మున్సిపల్ వైస్ చైర్మన్ జహీర్ రంజానీతో కలిసి ఇంటింటి ప్రచారం నిర్వహించారు. కార్యక్రమంలో మున్సిపల్ కోఆర్డినేట్ సభ్యుడు ఏజాజ్, నాయకులు అబజార్, సలీం పాల్గొన్నారు.

లేకర్వాడలో..

జైనధ్, నవంబర్ 7 : మండలంలోని లేకర్వాడ గ్రామంలో బీఆర్ఎస్ నాయకులు జోగుగా ప్రచారం చేపట్టారు. ఈ సందర్భంగా ఎంపీపీ మార్కెట్టి గోవర్ధన్, బీఆర్ఎస్ పార్టీ మండలాధ్యక్షుడు తుమ్మల వెంకట్ రెడ్డి నేతృత్వంలో ఇంటింటికీ తిరుగుతూ ఎన్నికల మ్యానిఫెస్టో వివరిస్తూ కారు గుర్తుకు ఓటిస్తే ఆదిలాబాద్ ఎమ్మెల్యేగా జోగు రామన్నను భారీ మెజారిటీతో గెలిపించాలని అభ్యర్థించారు. ప్రచారంలో సర్పంచ్ల సంఘం మండలాధ్యక్షుడు ఊతప్ప, రైతు బంధు సమితి జిల్లా డైరెక్టర్ తల్లెల చంద్రయ్య, మార్కెట్ కమిటీ మాజీ చైర్మన్ యాసం నర్సింగ్ రామ్, వైస్ చైర్మన్ విజయకుమార్, మార్కెట్ కమిటీ వైస్ చైర్మన్ వేణుగోపాల్ యాదవ్, నాయకులు ప్రభాకర్, సంతోష్ రెడ్డి, సునీల్ యాదవ్, నర్సింగ్, తదితరులు పాల్గొన్నారు.

కాంగ్రెస్ గెలిస్తే మళ్ళీ కష్టాలే

ఎదులాపురం, నవంబర్ 7 : కాంగ్రెస్ పార్టీ



ఎదులాపురం : కారు గుర్తుకు ఓటు వేయాలని అభ్యర్థిస్తున్న డీసీసీబీ చైర్మన్, వైస్ చైర్మన్, నాయకులు

పాలశుధ్యంపై నిర్లక్ష్యం చేయకూడదు

ఇంద్రవెల్లి, నవంబర్ 7 : పారిశుధ్యంపై నిర్లక్ష్యం చేయకూడదని డీపీవో శ్రీనివాస్ అన్నారు. మంగళవారం ఇంద్రవెల్లి గ్రామ పంచాయతీని తనిఖీ చేశారు. రికార్డులు, ఆదాయ, వ్యయం లెక్కలను పరిశీలించారు. గ్రామ పంచాయతీలో చెత్త నిల్వ ఉండకుండా ఎప్పటికప్పుడు శుభ్రపర్చాలని సిఫార్సు చేశారు. విధుల్లో నిర్లక్ష్యం చేయకూడదని సూచించారు. ఆయన వెంట పంచాయతీ కార్యదర్శి, కార్మికులు ఉన్నారు.



కార్మికులతో మాట్లాడుతున్న డీపీవో శ్రీనివాస్

ఆదివాసీ గూడెల్లో దండారీ ఉత్సవాలు

బోధ, నవంబర్ 7 : బోధ మండలంలోని అందూర్, మందబొగూడ, నాగపూర్, జైనర్ పల్లె, నిగిని, కంటిగాం, బాబేర్, చింతగూడ, నేరెడుపల్లి, రేండ్లపల్లె,

కొత్తపల్లె, లక్ష్మీపూర్, నక్కలవాడ, పట్టుపూర్, పిప్పల్ ధరి, జడిపల్లి, సాంగ్లి గ్రామాలలో దండారీ ఉత్సవాలు ఘనంగా నిర్వహిస్తున్నారు. ఆయా గూడెల్లో కొండక దేవు



బజార్ హత్వూర్ : దండారీ ఉత్సవం చేస్తున్న గుస్సాడీలు

క్షకు పూజలు చేసిన అనంతరం గుస్సాడీ వేషధారణ గావించారు. అనంతరం ఒక గూడెం నుంచి మరో గూడెనికి గుస్సాడీలతో పాటు గిరిజనులు తరలివెళ్లారు. వారి ఆదిత్య స్వీకరిస్తున్నారు. డప్పుళ్ల చప్పుళ్ల నడుమ గుస్సాడీలు దండారీ నృత్యాలు చేశారు.

తాంసి, నవంబర్ 7 : గిరిజన గ్రామాలలో దండారీ ఉత్స

వాలను సాంప్రదాయ పద్ధతుల్లో నిర్వహిస్తున్నారని సర్పంచ్ స్వప్నారత్నప్రకాశ్ అన్నారు. మంగళవారం మండలంలోని వామన్ నగర్లో నిర్వహించిన దండారీ ఉత్సవాల్లో పాల్గొన్నారు. గ్రామస్తులు గుస్సాడీ నృత్యాలతో, డప్పు వాయిద్యాలతో ఉత్సవాలు చేపట్టారు. కార్యక్రమంలో మారతి పటిల్, భూమారెడ్డి, సుభాష్, సంతోష్, అశోక్ పాల్గొన్నారు.

బజార్ హత్వూర్, నవంబర్ 7 : మండలంలోని చింతలస్వాంగి, మాన్యపూర్, గిరిజాయి, భూతాయి(కే), జాతర్ల, అనంతపూర్, తదితర ఆదివాసీ గ్రామాలలో దీపావళి పండుగను పురస్కరించుకొని దండారీ ఉత్సవాలు ఘనంగా ప్రారంభించారు. దీపావళి పండుగ సమీపించడంతో మంగళవారం ఆదివాసీలు భోగి పూజలు చేసి దండారీ ఉత్సవాలు ప్రారంభించారు. ముందుగా ఆయా గ్రామాలలోని గ్రామపట్టణ ఇంటి ఆవరణలో గుస్సాడీ వేషధారణ సామగ్రికి ప్రత్యేక పూజలు చేసి నేవైద్యులు సమర్పించారు. అనంతరం సహపంక్తి భోజనాలు చేశారు.